

Sáttmáli
fyri pedagogar

millum

Føroya Pedagogfelag

og

Fíggjarmálaráðið og

Kommunala Arbeidsgevarafelagið

2017

Innihald:

§ 1. Sáttmálaøki	1
§ 2. Setanartreytir	1
§ 3. Løn	1
A. Dagstovnaøkið og Dagrøktarskipanin	1
Økispedagogar	1
Forskúlanámsfrøðingar	1
Hjálparfólk við pedagogiskari ábyrgd.....	1
Leiðarastørv og varaleiðarastørv	1
Leiðarar	2
Varaleiðarar.....	2
Dagrøktaleiðarar uttan útbúgving	2
Deildarleiðarar á frítíðarskúlum	2
B. Almanna- og heilsuverkið	2
C. Frítíðarheimið, Umlættingarheimið Dáin, Næmingaheimið á Sernámsdeplinum, døgnstovnar fyrí børn og ung, vikarar innan serstovnaøkið og verkstaðarassistentar	2
Assistentar og verkstaðsassistentar	2
Leiðarastørv og varaleiðarastørv	2
Leiðarar	3
Varaleiðarar.....	3
Almannaverkið	3
Seravtala um samsýning fyrí ólagaliga arbeiðstíð á næmingaheimum.	3
D. Stuðlar, stuðulsstovnar og stuðulsskipanir	3
Stuðulspedagogar.....	3
Leiðarar og varaleiðarar á stuðulsstovnum	3
Leiðarar	4
Varaleiðarar.....	4
Leiðarar á stuðulsskipanum.....	4
E. Sernámsdepilin	4
F. Pedagogiskur ráðgevi í Barnaforsorgarmálum	4
G. Námsfrøðiligir ráðgevar á Familjustovuni og í Børn og ung í Tórshavnar kommunu	4
H. Størv í Fólkkaskúlanum	4
§ 4. Partíðarsetan	5
§ 5. Starvsaldur	5
§ 6. Eftirløn	5
§ 7. Felagslívstrygging	5
§ 8. Fyribilssetan í hægri starv	5
§ 9. Arbeiðstíð	6

§ 10. Tíð til annað arbeiði.....	6
§ 11. Samsýning/løn fyri ólagaliga arbeiðstíð.....	6
§ 12. Gjald fyri summar- og frítíðarlegur.....	6
§ 13. Lønarútgjaldan.....	6
§ 14. Setanarbræv - Starvslýsingar.....	6
§ 15. Frítíðarreglur.....	7
§ 16. Frí dagar.....	7
§ 17. Løn undir sjúku og eftirsitiløn.....	7
§ 18. Barnsferð.....	7
§ 19. Farloyvi.....	8
§ 20. Skeiðluttøka.....	8
§ 21. Eftirútbúgving - Víðari útbúgving.....	8
§ 22. Førlækaviðbót.....	8
§ 23. Undirvísingarløn.....	8
§ 23a. Starvslæruvegleiðarar.....	9
§ 24. Endurgjald fyri koyring, tíma- og dagpeningur.....	9
§ 25. Tænastubúni.....	9
§ 26. Telefongjald.....	9
§ 27. Uppsøgn.....	9
§ 28. Gerðarrættur.....	9
§ 29. Álitisfólkaskipan.....	10
§ 30. Løn og lønarútrokning hjá tímaløntum.....	10
§ 31. Uppsøgn og sjúka hjá tímaløntum.....	10
§ 32. Arbeiðstíð o. a. hjá tímaløntum.....	10
§ 33 Gildi sáttmálans.....	11
Fylgiskjøl.....	12

Landsstýrið ásannar, at felagið hevur samráðingarrættin viðvíkjandi øllum fakligum viðurskiptum hjá limunum.

§ 1. Sáttmálaøki

Hesin sáttmáli er fyri pedagogar, ið starvast hjá kommunum, hjá landinum og á sjálvsogunarstovnum (heilt ella partvís fíggjaðir við almennari játtan).

§ 2. Setanartreytir

Treytin fyri at verða settur í starv er, at viðkomandi hevur lokið námsfrøðiligt prógv, ella samsvarandi prógv, ið er góðkent av Mentamálaráðnum og Føroya Pedagogfelag.

Stk. 2. Um eingin pedagogur søkir starvið, kann hjálparfólk verða sett fyribils, til pedagogur søkir starvið. Normerað størv, sum ikki eru sett við pedagogum, skulu lýsast leys minst 6. hvønn mánað. Sambært semju millum sáttmálapartarnar kann undantak gerast, so størvini verða lýst leys við eitt ára millumbili.

§ 3. Løn

Lønin er ásett í lønartalvum galdandi fyri henda sáttmála.

A. Dagstovnaøkið og Dagrøktarskipanin

Pedagogar verða løntir á lønarstigunum 11, 12, 13, 14, 15, 16, 17, 18, 19 og 20.

Galdandi frá 1. oktober 2018:

Pedagogar verða løntir á lønarstigunum 11, 12, 13, 14, 15, 16, 17, 18, 19 og 21.

Galdandi frá 1. oktober 2019:

Pedagogar verða løntir á lønarstigunum 11, 13, 14, 16, 17, 19, 21 og 22.

Økispedagogar

verða løntir á lønarstigunum 12 – 19

Forskúlanámsfrøðingar

verða løntir á lønarstigunum 13, 15, 17, 19 og 21 og fylgja hesir arbeiðstíðini hjá lærarunum. Sí serskild semja frá 17. juni 2014.

Hjálparfólk við pedagogiskari ábyrgd

verða lønt á lønarstigunum 6 - 9

Leiðarastørv og varaleiðarastørv

verða flokkað eftir hesari stigatalsskipan:

- a) hvørt barn undir 3 ár telur 2 stig
- b) hvørt barn yvir 3 ár telur 1 stig
- c) hvørt fulltíðarstarv telur 5 stig, og fyri parttíðarsett verður stigatalið roknað lutvíst til tímatalið.
- d) Fyri serstovnar og dagstovnar við serdeildum verða lögð 40 stig aftrat.
- e) Hækkar stigatalið, hækkar lønarflokkannin at galda frá fyrsta í komandi mánaði.
- f) Lækkar stigatalið, lækkar lønarflokkannin í sambandi við at starvið verður sett av nýggjum.

Leiðarar

0 - 119 stig á lönarstigunum	25, 27, 29
120 - 289 stig á lönarstigunum	29, 31, 33
290 - stig á lönarstigunum	31, 33, 35

Varaleiðarar

0 - 119 stig + 1 lönarsstig
120 - 289 stig + 2 lönarstig
290 - stig + 2 lönarstig

Skiftisskipan: Varaleiðarar, sum í dag fáa +3 stig halda fram eftir gomlu skipanini.

Dagrøktaleiðarar uttan útbúgving

0 - 174 stig á lönarstigunum	11, 13, 15
175 - stig á lönarstigunum	12, 14, 16

Deildarleiðarar á frítíðarskúlum

verða löntir sum leiðarar á dagstovnum.

B. Almanna- og heilsuverkið

Pedagogar, ið starvast innan almanna- og heilsuverkið verða löntir á lönarstigunum: 11, 12, 13, 14, 15, 16, 17, 18, 19 og 20.

Galdandi frá 1. oktober 2018:

verða löntir á lönarstigunum 11, 12, 13, 14, 15, 16, 17, 18, 19 og 21.

Galdandi frá 1. oktober 2019:

verða löntir á lönarstigunum 11, 13, 14, 16, 17, 19, 21 og 22.

Serligt skipað miðnám undir Almannaverkinum

Verða lönt á lönarstigunum 13, 15, 17, 19, 21

C. Frítíðarheimið, Umlættingarheimið Dáin, Eftirskúlin Rásin, Næmingaheimið á Sernámsdeplinum, døgnstovnar fyri børn og ung, vikarar innan serstovnaøkið og verkstaðarassistentar.

Assistentar og verkstaðsassistentar

verða löntir á lönarstigunum 11, 12, 13, 14, 15, 16, 17, 18, 19 og 20.

Galdandi frá 1. oktober 2018:

verða löntir á lönarstigunum 11, 12, 13, 14, 15, 16, 17, 18, 19 og 21.

Galdandi frá 1. oktober 2019:

verða löntir á lönarstigunum 11, 13, 14, 16, 17, 19, 21 og 22.

Leiðarastørv og varaleiðarastørv

á serstovnum verða flokkað eftir einum grundflokkanartali GFT, sum verður roknað soleiðis:

- a) døgnstovnabrákarar telja 1 stig
- b) dagstovnabrákarar telja 0,5 stig
- c) brúkarar í egnum bústaði, sum hava tilknýti til ein døgnstovn og brúkarar, ið eru í familjurøkt telja 0,3 stig
- d) brúkarar í døgnumlætting telja 1,5 stig
- e) hvørt fulltíðarstarv telur 0,7115 stig, og fyri parttíðarstarv verður stigatalið roknað lutvíst í mun til tímatalið.
- f) Hækkar stigatalið, hækkar lønarflokkannin at galda frá fyrsta í komandi mánaði.
- g) Lækkar stigatalið, lækkar lønarflokkannin í sambandi við at starvið verður sett av nýggjum.

Leiðarar

0 – 15 stig verða løntir á lønarstigunum 26, 28, 30
15,01 – 25 stig verða løntir á lønarstigunum 27, 29, 31
25,01 - stig verða løntir á lønarstigunum 29, 31, 34

Varaleiðarar

verða løntir á lønarstigunum 17, 19, 21, 23

Almannaverkið

Eindarleidarar og leiðarar eru løntir sambært lønartalvu fyri tænaðumenn landsins.

Eindarleidarar sum hava 30 ella fleiri ársverk, verða løntir í lønarflokk 35, umframt 15% í eftirlønargjaldi.

Eindarleidarar sum hava færri enn 30 ársverk, verða løntir í lønarflokk 34, umframt 15% í eftirlønargjaldi.

Leiðarar á stovnum sum bara hava dagtilboð, verða løntir í lønarflokk 32.

Leiðarar á stovnum við døgntilboði verða løntir í lønarflokk 33.

Samskiparar fáa eina mánaðarlíga eftirlønargevandi viðbót á kr 2.000,-

Faksamskiparar fáa eina mánaðarlíga eftirlønargevandi viðbót á kr. 3.000,-

Seravtala um samsýning fyri ólagaliga arbeiðstíð á næmingaheimum.

Núgaldandi venja um samsýning fyri ólagaliga arbeiðstíð á næmingaheimunum, sum verður givin í frítíð, verður framvegis galdandi til onnur avtala verður gjørd.

Leiðarin á Rásini

Verður løntur á lønarstigunum 27, 29, 31. Tað er stovnar við 15,01-25 stigum.

D. Stuðlar, stuðulsstovnar og stuðulsskipanir

Stuðulspedagogar

verða løntir á lønarstigunum 11, 12, 13, 14, 15, 16, 17, 18, 19 og 20.

Galdandi frá 1. oktober 2018:

verða løntir á lønarstigunum 11, 12, 13, 14, 15, 16, 17, 18, 19 og 21.

Galdandi frá 1. oktober 2019:

verða løntir á lønarstigunum 11, 13, 14, 16, 17, 19, 21 og 22.

Leiðarar og varaleiðarar á stuðulsstovnum

verða løntir eftir stigatalsskipanini fyri bústovnar.

Leiðarar

0 – 15 stig á lønarstigunum	24, 26, 28, 29
15,01 – 25 stig á lønarstigunum	25, 27, 29, 30
25,01 stig á lønarstigunum	27, 29, 31, 33

Varaleiðarar

verða løntir á lønarstigunum 17, 19, 21, 23

Leiðarar á stuðulsskipanum

fylgja stigatalsskipanini á dagstovnaøkinum, tó verða 40 stig lögð afturat.

0 - 79 stig - lønarstigini	20, 22, 24, 26
80 - 119 stig - lønarstigini	22, 24, 26, 28
120 - 174 stig - lønarstigini	24, 26, 28, 30
175 - 290 stig - lønarstigini	26, 28, 30, 32

E. Sernámsdepilin

Pedagogurin á Sernámsdeplinum verður lønt á stigi 23.

F. Pedagogiskur ráðgevi í Barnaforsorgarmálum

verður løntur á lønarstigunum 14, 15, 17, 19, 21, 22, 24.

G. Námsfrøðiligir ráðgevar á Familjustovuni og í Børn og ung í Tórshavnar kommunu

verða løntir á lønarstigunum 17, 19, 21 og 23.

H. Størv í Fólkkúlanum

1. Námsfrøðingar knýttir at serstovum í fólkkúlanum.

Verður lønt á lønarstigunum 13, 15, 17, 19, 21

Leiðsla skúlans ger av hvussu nógv tíð skal til fyrireiking, uppfylging og annað, sum part av arbeiðstíðini smb. § 9 í sáttmálanum.

2. Námsfrøðiligir stuðlar í skúlum verða løntir:

á lønarstigunum: 11, 12, 13, 14, 15, 16, 17, 18, 19 og 20.

Galdandi frá 1. oktober 2018:

verða løntir á lønarstigunum 11, 12, 13, 14, 15, 16, 17, 18, 19 og 21.

Galdandi frá 1. oktober 2019:

verða løntir á lønarstigunum 11, 13, 14, 16, 17, 19, 21 og 22.

3. Hjálparfólk sum eru stuðlar

Verða lønt á lønarstigunum 3-8. Frá 1. oktober 2019 3 – 9.

4. Námsfrøðingar á skúlanum á Trøðni

Verða lønt á lønarstiginum 13, 15, 17, 19, 21

Verandi lokala siðveja fyri, hvussu arbeiðstíðin hjá pedagogum á skúlanum á Trøðni er skipað heldur fram t.e. eftir § 2 í avtaluni millum Føroya Lærarafelag og Fíggjarmálaráðið frá 26. apríl 2001.

§ 4. Parttíðarsetan

Eingin parttíðarsetan má vera minni enn 15 tímar um vikuna, og bert við góðtøku frá Føroya Pedagogfelag.

Stk. 2. Hjá parttíðarsettum verður brotparturin av lønini niðurskrivaður samsvarandi arbeiðstíðini.

Stk. 3. Parttíðarsett, ið arbeiða meira enn tað tímatal, ið er avtalað, sum ikki er yvirtíðararbeiði, verða samsýnt í sama mun, antin við frítíð ella við vanligari tímaløn (1/2080). Tænasta útyvir arbeiðstíðarnormin, sum er galdandi fyri fulltíðarsett á stovninum, er yvirtíðararbeiði.

§ 5. Starvsaldur

Starvsaldur er tvey ár á hvørjum lønarstigi.

Stk. 2. Starvsaldur verður roknaður fyri minst 15 tíma arbeiði um vikuna í miðal.

Stk. 3. Víðari útbúgving innan tað pedagogiska økið telur við í starvsaldri.

Stk. 4. Starvsaldur verður vunnin fyri arbeiði innan tað pedagogiska virkisøkið. Serligar arbeiðsroyndir kunnu telja við í starvsaldurin.

Stk. 5. Pedagogar, ið verða settir í starv í hægri lønarflokki enn í starvinum frammanundan, fáa við setanina starvsaldur ið svarar til, at viðkomandi verður løntur eftir næsta hægri lønarstigi í nýggja lønarflokkinum. Starvsaldur verður annars soleiðis, at starvsfólk koma beinanvegin á eitt lønarstig, sum tryggjar, at tey nú og framyvir koma at fáa eina flokkan, sum liggur hægri enn flokkanin í tí lægra flokkaða starvinum.

Stk. 6. Tá ið stórv verða umflokkað, fáa teir pedagogar, sum í hesum sambandi flyta upp í hægri lønarflokk, sama lønaraldur sum í fyrra starvinum.

Stk. 7. Tá ið pedagogur fer úr starvi, hevur setanarstaðið skyldu at útskriva lønar- og tænaaldurskort.

§ 6. Eftirløn

Fyri starvsfólk, sum eru sett eftir hesum sáttmála, og sum arbeiða minst 15 tímar um vikuna, skal arbeiðsgevarin gjalda eftirlønargjald.

Stk. 2. Eftirlønargjaldið hjá arbeiðsgevaranum á kommunalu stovnunum er 12% av lønini.

Eftirlønargjaldið hjá arbeiðsgevaranum á landsins stovnum er 14% av lønini.

Stk. 3. Parttíðarsett, ið arbeiða yvir ásettan norm, hava rætt til eftirløn av meirarbeiðstímum, tó í mesta lagi svarandi til lønina til fullan mánaðarnorm.

Stk. 4. Eftirlønargjaldið skal gjaldast í eina av pørtunum góðkenda eftirlønarskipan..

Stk. 5. Fyri starvsfólk, sum ikki kunnu verða tikin upp í eftirlønarskipanina orsakað av vantandi heilsuváttan, skal eftirlønargjaldið gjaldast til eina uppsparingarskipan.

§ 7. Felagslívstrygging

Stovnurin flytur vegna mánaðarlønt starvsfólk hvønn mánað eina upphædd, ið pedagogfelagið ásetur, til eina felags lívstrygging. Hetta er tó ikki galdandi fyri starvsfólk, ið eru 67 ár og eldri.

Stk. 2. Peningurin skal flytast í ein grunn, sum Føroya Pedagogfelag umsitur. Saman við flytingini skulu fylgja upplýsingar um navn, føðingardag, bústað og nær viðkomandi er komin í starv.

§ 8. Fyribilssetan í hægri starv

Pedagogar, sum eftir serligum boðum ella eftir frammanundan fastløgðum arbeiðslagi fyribils røkja hægri starv í meira enn 1 viku samfelt, eiga í hesum tíðarskeiði at verða løntir við somu løn, sum

teir hövdu fingið, um teir vórðu settir í starv, treytað av, at teir taka á seg arbeiðsuppgávur, ið standast av hægra starvinum.

§ 9. Arbeiðstíð

Arbeiðstíðin er 40 tímar um vikuna.

Stk. 2. Reglurnar, sum eru galdandi fyri tænastráðingum felagsins um arbeiðstíð, meistararbeiði, yvirarbeiðsvening, samsýning fyri tænastráðingum leygardagar, sunnu- og halgidagar og serstakar frídagar, eru eisini galdandi fyri henda sáttmála.

§ 10. Tíð til annað arbeiði

Hjá pedagogum og hjálparfólki á dagstovnum skal tíð setast av til at fyrireika og eftirmeta pedagogiska arbeiðið.

Stk. 2: Hjá pedagogum á dagstovnum kann ein tími í miðal um vikuna brúkast til at fyrireika pedagogiska arbeiðið. Leiðarin á stovninum hevur ábyrgd av tilrættaleggjan av hesum arbeiðinum. Viðvíkjandi foreldrafundum og starvsfólkafundum verður skipanin sum higartil.

§ 11. Samsýning/løn fyri ólagaliga arbeiðstíð.

Gjöldini fyri ólagaliga arbeiðstíð verða latin sum ásett í lønartalvuni og í talvuni um gjöld fyri ólagaliga arbeiðstíð, ið verður lögð sum fylgiskjal til sáttmálan

Stk. 2. Fyri arbeiði sunnu- og halgidagar og serstakar frídagar verður latið hálvur tími aftrat fyri hvønn arbeiðstíma. Ynskir starvsfólk, at so skal vera, og arbeiðið eftir ætlan viðkomandi stovns loyvir hesum, tá skal tað bera til, at starvsfólkið í staðin fyri avspáking fær útgoldið frítíðina við vanligari tímaløn.

Stk.3. Pedagogar innan dagstovnaøkið, sum arbeiða mánadag til fríggjadag, ið fáa álagt arbeiðið leygardag, sunnudag ella á serstökum frídegi fáa goldið + 100 %.

§ 12. Gjald fyri summar- og frítíðarlegur

Fyri gerandisdagar verður latin eykaviðbót svarandi til kvöldviðbót fyri 16 tímar um samdøgrið.

Fyri leygar-, sunnu- og halgidagar og serstakar frídagar verður latið tað tvífalda av omanfyri nevndu gerandisviðbót. Treytin fyri at nýta hesa avtalu er, at talan er um eina frammanundan avtalaða og avmarkaða tíð, og at veruliga er talan um leguupphald.

§ 13. Lønarútgjaldan

Sáttmálaðlönt fáa goldið lønina afturút, og skulu hava útgreinaðan lønarseðil, har eisini verður tilskilað møguligt eftirlønargjald. Lønin verður útgoldin um leið tann 25. í mánaðinum.

Stk. 2. Pedagogar, sum eru forútløntir, varðveita rættindini at vera forútløntir.

§ 14. Setanarbræv - Starvslýsingar

Mánaðarlönt starvsfólk fær, í seinasta lagi 14 dagar eftir setanina, setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við
3. galdandi sáttmáli millum omanfyri nevndu partar at ganga eftir,
4. starvsheiti,
5. byrjanarløn (grundløn umframt fastar viðbøtur og/ella ískoyti),
6. eftirlønargjald,
7. starvsaldur og næstu broytingar í starvsaldri,
8. uppsagnartíð frá arbeiðsgevara og setta,
9. setanarbrotpartur, arbeiðstíð,
10. frítíð við løn og frítíðarískoyti,

11. setanarøki og

12. arbeiðsstaður/staðir í lötuni (fatar arbeiðið um fleiri arbeiðsstaðir, skal verða viðmerkt á hvørjum arbeiðsstaði umsøkjarin hevur hvøvdstarv).

Stk. 2. Arbeiðsgevarin sendir samstundis felagnum avrit av setanarskrivinum.

Stk. 3. Tá ið starv er leyst, skal starvið lýsast leyst alment á ein slíkan hátt, at almenningurin verður kunnugur við lýsingina. (Viðm. Hetta kann gerast við at lýsa í bløðunum, umframt á internetsíðum, ið hava stóra útbreiðslu, ið mun til konkreta málbólkin og har almenningurin kann væntast at vita, at størv verða lýst. Arbeiðsgevarar eiga at senda starvslýsingina til Føroya Pedagogfelag, ið leggur hana á heimasíðu felagsins.)

Tilskilast skal, hvat starvið umfatar, setanarbrot, arbeiðstíð og hvørjum lønarflokki starvið verður lønt eftir. Sama er galdandi, tá ið lýst verður eftir fyríbils hjálp.

Umsóknarfreistin eigur ikki at vera minni enn 14 dagar.

Er talan um nýtt starv, sum higartil ikki er flokkað, skulu sáttmálapartarnir samráðast um flokkan, áðrenn starvið verður lýst leyst.

§ 15. Frítíðarreglur

Tey, ið eru sett eftir hesum sáttmála, ganga eftir lögtingslóg nr. 30 frá 1.4.1986 “Frítíð við løn” við broytingum.

Stk. 2. Tey, ið eru sett eftir hesum sáttmála, eiga rætt til serstakt frítíðarískoyti svarandi til 1,5% av allari árslønin í undanfarna innvinningarárinum og 12% av útgoldnari yvirtíðarløn. Frá 1. apríl 2012 verða 12% í frítíðarløn av gjøldum fyri ólagaliga arbeiðstíð goldin í grunn.

Stk. 3. Parttíðarsett, ið arbeiða meira enn ásettu arbeiðstíðina, fáa 12% í frítíðarløn fyri meirarbeiði.

§ 16. Frídagur

Umframt sunnu- og halgidagar eru at rokna sum serstakir frídagur: Jólaaftan, nýggjársaftan, flaggdagur, ólavsøkudagur, páskaaftan, hvítusunnuaftan, grundlógardagur eftir kl. 12.00 og ólavsøkuaftan eftir kl. 12.00.

Stk 2. Starvsfólk hava herumframt rætt til serstakar frídagur sambært avtaluni um serstaka fríviku.

§ 17. Løn undir sjúku og eftirsitiløn

Undir sjúku verður veitt sjúkraløn eftir reglunum í lögtingslóg um starvsmenn.

Stk. 2. Starvsfólk kunnu fáa frí fyrsta sjúkradag hjá børnum teirra.

Stk. 3. Tá ið pedagogur, sum er løntur eftir hesum sáttmála, doyir, eigur eftirsitandi hjúnarfelagi/sambúgvi, ella børn undir 18 ár, rætt til løn í mun til uppsagnartíðina, minst 3 mánaðir, tó hægst 6 mánaðir.

Stk. 4. Eftirsitiløn er tann løn, sum viðkomandi hevði. Lønin í mánaðinum, tá ið pedagogurin doyir, verður ikki roknað uppí eftirsitilønina.

§ 18. Barnsferð

Starvskvinna, ið er við barn, eigur at siga stovninum frá í minsta lagi 3 mánaðir fyri metta føðing.

stk. 2. Starvskvinna hevur rætt til barsilsfarloyvi við løn í 4 vikur undan mettari føðing og í 24 vikur eftir føðing, t.e. 28 vikur tilsamans.

stk. 3. Prógvar *starvskvinna* við læknávátan, at hon er óarbeiðsfør 4 vikur ella fyrr undan mettari føðing, verður hetta roknað sum vanlig sjúka, og starvskvinna hevur tá rætt til løn undir sjúku. Tá ið 4 vikur eru eftir til metta føðing, verður farið frá løn undir sjúku til barsilsfarloyvi við løn, sbr. stk.

2. Samlaða barsilsfarloyvi við løn er framvegis 28 vikur.

stk. 4. Umframt nevndu sømdir kann starvskvinna fáa farloyvi við løn alla viðgongutíðina, um hon við læknávátan prógvar, at tað fyri fostur ella hana sjálva stendst heilsuvandi av at vera í starvinum.

Stk. 5. Frá 14. viku eftir føðing kunnu foreldrini býta rættin til barsilsfarloyvi við løn ímillum sín.

Stk. 6. Starvsfólk, ið ættleiða barn, hava rætt til fráveru við løn í upp til 4 vikur áðrenn, tey fáa barnið, og í 24 vikur tilsamans. Foreldrini kunnu býta rættin til fráveru við løn ímillum sín. Rætturin til fráveru við løn er treytaður av, at ættleiðingarmyndugleikin frammanundan hevur gjørt av, at foreldrini, annað ella bæði, skulu vera heima í sambandi við, at tey fáa barnið. Foreldrini kunnu ikki vera í farloyvi við løn samstundis eftir hesi grein.

Stk. 7. Umframt farloyvi nevnt í stk. 2-6, hava starvsfólk rætt til farloyvi við ongari løn og uttan at missa starvsaldur soleiðis, at samlaða farloyvistíðarskeiðið tilsamans er 52 vikur eftir føðing ella eftir, at tey hava fingið barnið. Tíðarskeiðini eru samanhangandi, og farloyvi eftir hesi grein skal vera avgreitt í seinasta lagi 52 vikur eftir føðing ella eftir, at tey hava fingið barnið.

Broytingarnar eru galdandi frá 14. januar 2018.

§ 19. Farloyvi

Pedagogur kann fáa farloyvi, tá ið tað ikki nerverar arbeiðið á stovninum. Farloyvi kann játtast upp til 5 ár. Setanarstaðið hevur ábyrgd av at hava starvið leyst til viðkomandi, tá ið farloyvið er úti.

§ 20. Skeiðluttøka

Verður starvsfólk álagt at luttaka á skeiði, verður hvør skeiðsdagur at rokna sum vanligur arbeiðsdagur, tó í mesta lagi 8 tímar. Um skeið liggur í vikuskifti ella á føstum frídegi eftir § 16, verður latin tímasamsýning fyri ólagaligu tíðina, samb. serstakari avtalu um gjøld fyri ólagaliga arbeiðstíð

Fyri skeið, sum liggja uttan fyri vanligu arbeiðstíðina, og sum eru ikki áløgd, kann stovnurin lata aðra frítíð tíma fyri tíma í staðin fyri tíðina, ið er nýtt til skeiðluttøku. Ferðing til og frá skeiði, sum liggja aðrastaðni enn vanligu arbeiðsstaðið, verður roknað í skeiðstíðina.

§ 21. Eftirútbúgving - Víðari útbúgving

Pedagogar hava rætt at koma á eftirútbúgvingarskeið, fyri at halda útbúgvingina við líka. Allar útreiðslur í hesum sambandi verða goldnar av arbeiðsgevaranum.

§ 22. Førleikaviðbót

Førleikaviðbót kann latast fyri eftirútbúgving. Hesar viðbøtir eru førleikaviðbøtur og eru knýttar at starvinum. Fyri at kunna fáa førleikaviðbót, skal útbúgvingin verða kravd og eftirútbúgvingin skal verða frá góðkendum útbúgvingarstað. Sjálvt um pedagogur hevur tikið meira enn eina eftirútbúgving, so verður bara ein viðbót latin. Er starvið partíðarstarv, verður viðbótin samsvarandi setanarbrøkinum.

Eftirútbúgving 120 tímar: 750,- kr.

Eftirútbúgving 160 tímar: 1.000,- kr.

Eftirútbúgving 200 tímar: 1.250,- kr.

§ 23. Undirvísingarløn

Pedagogar hava rætt til serliga løn fyri frálæru til bólkar eftir hesum reglum:

1) Liggur fyrireiking og frálæra í arbeiðstíðini, fæst einki endurgjald.

2) Liggur frálæra í vanligari arbeiðstíð, og fyrireiking uttan fyri arbeiðstíð, verður endurgoldin hálv tímaløn fyri ta tíð, frálæran varir.

3) Liggur frálæra eftir arbeiðstíð, verður endurgoldið fyri teir tímar, frálæran varir.

Stk. 2. Fyri frálæru til pedagogar er tímalønin 418,27 kr., íroknað fyrireiking.

Stk. 3. Fyri frálæru til aðrar fakbólkar, verða goldnar 341,02 kr., íroknað fyrireiking.

Stk. 4. Fyri frálæru eftir kl. 17.00, verður latið ískoyti uppá 20%.

Stk. 5. Fyri fyrilestrar verður latið 1.048,39 kr. fyri 1. tíman og kr. 440,10 fyri hvønn fylgjandi tíma, íroknað fyrireiking.

Av omanfyristandandi gjøldum verður goldið serstakt frítíðargjald áljóðandi 12%.

Gjøldini verða dagførd í felagsavtaluni um vaktargjøld v.m.

§ 23a. Starvslæruvegleiðarar

Uppgávan sum vegleiðari í starvslæruni innan námsfrøði á Námsvísundadeildini á Fróðskaparsetur Føroya verður samsýnd við

- Fyri hvønn starvslærutíma pr. næming er samsýningin 0,1 % av endalønini hjá pedagogum.
- Fyri hvønn samtaltíma pr. næming: 0,65 % av endalønini hjá pedagogum
- Vikarsamsýning til stovnin fyri hvønn samtaltíma er tímalønin hjá pedagogum á endastigi.

Stk. 2. Frítíðarløn (12 %) verður latin.

Stk. 3. Samsýningarnar verða útgoldnar sambært uppgerð eftir lokið starvslæruskeið.

§ 24. Endurgjald fyri koyring, tíma- og dagpeningur

Dag- og tímapeningur undir tænastruferð og endurgjald fyri nýtslu av eignum bili í tænastruøringum verður eftir reglum í avtalu millum Fíggjarmálaráðið og Tænastrumannafelagið.

§ 25. Tænastrubúni

Hospitalspedagogar fáa frían tænastrubúna. Tá ið hetta ikki letur seg gera, ella tað av øðrum orsøkum verður álagt hospitalspedagogum at brúka egin klæði, verður latin ein árlig viðbót á kr. 1.764,-.

§ 26. Telefongjald

Dagrøktarleiðarar og varadagrøktarleiðarar, ið nýta egna telefon í samband við arbeiði, fáa endurgjald fyri fasta telefonfelagagjaldið og kr. 206,- umframt fyri hvønn ársfjórðing.

§ 27. Uppsøgn

Uppsøgn millum partarnar skal vera uppsagnarfrestin sambært starvsmannalógina.

Stk. 2. Ætlar setanarmyndugleikin at siga starvsfólk úr starvi, skal ætlanarskriv um uppsøgn verða latið felagnum og starvsfólkinum til ummælis við minst 14 daga freist, um ikki eymir upplýsingar sambært grein 27 í fyrisingarlógini ella revsilógini eru í tí (í tí føri fær Føroya Pedagogfelag samstundis fráboðan um, at ætlanarskriv er sent starvsfólkinum).

Stk. 3. Heldur Føroya Pedagogfelag, at uppsøgnin ikki skal fremjast, ella at uppsøgnin ikki er nóg væl lýst, kann felagið krevja uppsøgnina viðgjörda á fundi við setanarmyndugleikan, áðrenn uppsøgnin verður givin. Setanarmyndugleikin kann krevja samráðingarfund um uppsøgnina innan 3 vikur eftir at fráboðanin smb. stk. 2. er móttikin.

Stk. 4. Heldur Føroya Pedagogfelag, at uppsøgnin er ógrundað, kann felagið innan ein mánað eftir uppsøgnina krevja fund við setanarmyndugleikan. Fæst ikki semja á fundinum, kann málið innan ein mánað verða viðgjört í eini uppsagnarnevnd, har Føroya Pedagogfelag og setanarmyndugleikin velja tveir limir hvør, og í felag velja 5. limin, ástøðumannin.

Fæst ikki semja um fimta limin, skal hann útnevast av Føroya Rætti.

Nevndin skipar sjálf fyri arbeiðshátti sínum.

Uppsagnarnevndin kann avhoyra partarnar og vitni.

Nevndin ger ein úrskurð, og verður úrskurðurin, at uppsøgnin er ógrundað, kann nevndin áleggja arbeiðsgevaranum, umframt uppsagnarlønina, at gjalda tí uppsagda eitt endurgjald, sum í mesta lagi skal svara til helvtina av uppsagnarlønini.

Um viðkomandi starvsfólk, tá ið tað var uppsagt, uttan steðg hevur verið í starvi í 10 ár, kann endurgjaldið setast til 4 mánaðarlønir.

Um viðkomandi starvsfólk, tá ið tað var uppsagt, uttan steðg hevur verið í starvi í 15 ár, kann endurgjaldið setast til 6 mánaðir.

Nevndin avgerð, hvør skal rinda útreiðslurnar av nevndararbeiðinum.

§ 28. Gerðarrættur

Ivaspurningar um at tulka sáttmálan verða at leggja fyri Fasta Gerðarrætt.

§ 29. Álitisfólkaskipan

Álitisfólkaskipanin, sum er avtalað millum sáttmálapartarnar, er eisini galdandi fyri tey sum eru sett eftir hesum sáttmála.

§ 30. Løn og lønarútrokning hjá tímaløntum

Sum tímaløntir verða sett tey, ið:

- a) í miðal arbeiða minni enn 15 tímar um vikuna ella
- b) ikki verða sett í fast starv, men sum avloysarar undir frítíð, sjúku o. l. ella til annað fyribils arbeiði, sum varir minni enn 3 mánaðir.
- c) Frá 1. februar 2018 verður eftirlønin goldin av tímaløn. Eftirlønargjaldið fylgir bundna eftirlønargjaldinum, ið er ásett í § 2, stk. 1 í eftirlønarlógini (ll. nr. 49/2013), p.t. 4%

Stk. 2. Í tíðarskeiðinum 6.00-17.00 verður tímalønin 1/2080, og í tíðarskeiðinum 17.00-6.00 sum 1/1924 av ársløyni á viðkomandi stigi.

Stk. 3. Um ein pedagogur verður settur sum vikarur í einum hægri flokkaðum starvi, fær hann tímalønina sum er galdandi á 1. stigi í viðkomandi starvi. Um tann tímalønin er lægri ella tann sama tímaløn sum viðkomandi hevur fingið, verður hann løntur eftir tí næsta hægri lønarstiginum.

Stk. 4. Lønarútgjalding fer fram mánaðarlaga.

Stk. 5. Tímalønt fáa løn fyri í minsta lagi 3 tímar fyri hvønn dag.

Stk. 6. Tímalønt fáa 4% av allari løyni sum samsýning fyri serstakar frí- og halgidagar.

§ 31. Uppsøgn og sjúka hjá tímaløntum

Fyri tímalønt, sum eru nevnd í grein 27, stk. 1., pkt. a er uppsagnarfrestin henda:

- a) 14 dagar uppsagnarfrest teir trýggjar fyrstu mánaðirnar.
Ein mánað uppsagnarfrest, galdandi frá tí fyrsta í mánaðinum at rokna, tá ið viðkomandi hevur verið í starvi meira enn trýggjar mánaðir.
- b) Fyri onnur tímalønt er uppsagnartíðin 2 dagar fyri hvønn mánað, arbeitt hevur verið, tó í mesta lagi ein mánað.

Stk. 2. Tímalønt, sum biðin verða til arbeiðis, sum avmarkað er í tíð, skulu, um tey gerast sjúk ta tíðina, sum arbeiðið var ætlað, hava løn undir sjúku.

§ 32. Arbeiðstíð o. a. hjá tímaløntum

Fyri tímalønt eru hesar greinir í sáttmálanum galdandi:

§ 9. Arbeiðstíð

§ 10. Tíð til annað arbeiði

§ 11. Samsýning fyri ólagaliga arbeiðstíð

§ 12. Gjald fyri summar- og frítíðarlegur

§ 15. Frítíðarreglur

§ 16. Frídagar

§ 21. Endurgjald fyri koyring, tíma- og dagpening.

§ 33 Gildi sáttmálans

Hesin sáttmáli hevur gildi frá 1. okt. 2017, og kunnu báðir partar siga hann upp við 3 mánaða freist, tó í fyrsta lagi til tann 1. okt. 2020. Í samband við uppsøgn av sáttmálanum, kann annar parturin krevja, at samráðingar byrja innan ein mánað eftir, at krøv eru send mótpartinum. Tó kann parturin í fyrsta lagi krevja, at samráðingar byrja um endurnýggjan av sáttmálanum 3 mánaðir, áðrenn hann fer úr gildi.

*Tórshavn tann
14. januar 2018*

Føroya Pedagogfelag

Fíggjarmálaráðið

Kommunala Arbeidsgevarafelagið

Fylgiskjöl

Gjöld fyri ólagaliga arbeiðstíð frá 1.10.2017								
Frá kl.	Til kl.	Mánadag	Týsdag	Mikudag	Hósdag	Fríggjadag	Leygardag	Sunnudag
0	-1	26,82 + 37,25	32,78	32,78	32,78	32,78	32,78	32,78
1	-2	26,82 + 37,25	32,78	32,78	32,78	32,78	32,78	32,78
2	-3	26,82 + 37,25	32,78	32,78	32,78	32,78	32,78	32,78
3	-4	26,82 + 37,25	32,78	32,78	32,78	32,78	32,78	32,78
4	-5	26,82 + 37,25	32,78	32,78	32,78	32,78	32,78	32,78
5	-6	26,82 + 37,25	32,78	32,78	32,78	32,78	32,78	32,78
6	-7						37,25	
7	-8						37,25	
8	-9						37,25	
9	-10						37,25	
10	-11						37,25	
11	-12						37,25	
12	-13						37,25	
13	-14						37,25	
14	-15						37,25	
15	-16						37,25	
16	-17						37,25	
17	-18	26,82	26,82	26,82	26,82	26,82	26,82 + 37,25	26,82
18	-19	26,82	26,82	26,82	26,82	26,82	26,82 + 37,25	26,82
19	-20	26,82	26,82	26,82	26,82	26,82	26,82 + 37,25	26,82
20	-21	26,82	26,82	26,82	26,82	26,82	26,82 + 37,25	26,82
21	-22	26,82	26,82	26,82	26,82	26,82	26,82 + 37,25	26,82
22	-23	26,82	26,82	26,82	26,82	26,82	26,82 + 37,25	26,82
23	-24	32,78	32,78	32,78	32,78	32,78	32,27 + 36,67	32,78

Umlagdir tímar:	23,25
Varningsgjald:	25,77

Gjöld fyrri ólagaliga arbeiðstíð frá 1.10.2018

Frá kl.	Til kl.	Mánadag	Týsdag	Mikudag	Hósdag	Fríggjadag	Leygardag	Sunnudag
0	-1	27,23 + 37,82	33,28	33,28	33,28	33,28	33,28	33,28
1	-2	27,23 + 37,82	33,28	33,28	33,28	33,28	33,28	33,28
2	-3	27,23 + 37,82	33,28	33,28	33,28	33,28	33,28	33,28
3	-4	27,23 + 37,82	33,28	33,28	33,28	33,28	33,28	33,28
4	-5	27,23 + 37,82	33,28	33,28	33,28	33,28	33,28	33,28
5	-6	27,23 + 37,82	33,28	33,28	33,28	33,28	33,28	33,28
6	-7						37,82	
7	-8						37,82	
8	-9						37,82	
9	-10						37,82	
10	-11						37,82	
11	-12						37,82	
12	-13						37,82	
13	-14						37,82	
14	-15						37,82	
15	-16						37,82	
16	-17						37,82	
17	-18	27,23	27,23	27,23	27,23	27,23	27,23 + 37,82	27,23
18	-19	27,23	27,23	27,23	27,23	27,23	27,23 + 37,82	27,23
19	-20	27,23	27,23	27,23	27,23	27,23	27,23 + 37,82	27,23
20	-21	27,23	27,23	27,23	27,23	27,23	27,23 + 37,82	27,23
21	-22	27,23	27,23	27,23	27,23	27,23	27,23 + 37,82	27,23
22	-23	27,23	27,23	27,23	27,23	27,23	27,23 + 37,82	27,23
23	-24	33,28	33,28	33,28	33,28	33,28	33,28 + 37,82	33,28

Umlagdir tímar: 23,25

Varningsgjald: 25,77

Gjöld fyrri ólagaliga arbeiðstíð frá 1.10.2019

Frá kl.	Til kl.	Mánadag	Týsdag	Mikudag	Hósdag	Fríggjadag	Leygardag	Sunnudag
0	-1	27,75 + 38,54	33,92	33,92	33,92	33,92	33,92	33,92
1	-2	27,75 + 38,54	33,92	33,92	33,92	33,92	33,92	33,92
2	-3	27,75 + 38,54	33,92	33,92	33,92	33,92	33,92	33,92
3	-4	27,75 + 38,54	33,92	33,92	33,92	33,92	33,92	33,92
4	-5	27,75 + 38,54	33,92	33,92	33,92	33,92	33,92	33,92
5	-6	27,75 + 38,54	33,92	33,92	33,92	33,92	33,92	33,92
6	-7						38,54	
7	-8						38,54	
8	-9						38,54	
9	-10						38,54	
10	-11						38,54	
11	-12						38,54	
12	-13						38,54	
13	-14						38,54	
14	-15						38,54	
15	-16						38,54	
16	-17						38,54	
17	-18	27,75	27,75	27,75	27,75	27,75	27,75 + 38,54	27,75
18	-19	27,75	27,75	27,75	27,75	27,75	27,75 + 38,54	27,75
19	-20	27,75	27,75	27,75	27,75	27,75	27,75 + 38,54	27,75
20	-21	27,75	27,75	27,75	27,75	27,75	27,75 + 38,54	27,75
21	-22	27,75	27,75	27,75	27,75	27,75	27,75 + 38,54	27,75
22	-23	27,75	27,75	27,75	27,75	27,75	27,75 + 38,54	27,75
23	-24	33,92	33,92	33,92	33,92	33,92	33,92 + 38,54	33,92

Umlagdir tímar: 23,25

Varningsgjald: 25,77